



త్రి శూ ల ము



వి
శ్వా
న
క
ర
త్వ
న
నా
య
ణ

మూఁడవయంకము

[ప్రవేశము : బిజ్జలుఁడు, ఒక మంత్రి.]

బిజ్జ:—బెజ్జదేవా! జగదేవునినుండి యేమని వర్తమానము వచ్చినది?

బెజ్జ:—మహాప్రభూ! జగదేవదండనాయకులు పోయి కోటను ముట్టడివేసిరట. నాల్గరోజులు ముట్టడియైనతరువాత కోటగోడలో నొకచోట రంధ్రముచేసి సైనికులను బాహుద్రోలి మనవారు లోనఁ బ్రవేశింపఁ బోయిరట. ఇంతలో రెండువేల కాకతీయుల గుఱ్ఱపు పౌఞు తా నచ్చోటికి వచ్చి జగదేవుని సైనికులను బాహుద్రోలి రెండుగడియలకాలము కోటవెలికివచ్చి యుద్ధము చేసిరట. మనవారికిఁ బ్రతిపక్షులకుఁ దుములసంగరము జరిగెను. ఆయుధానంతరము చూడఁగా మరలఁ గోట గోడ నిర్మింపఁబడియున్నదట.

బిజ్జ:—వెలికివచ్చిన రెండువేల గుర్రపుదళమును మనవారు హతమార్చలేదా?

బెజ్జ:—ప్రభూ! ఆయుద్ధములో వేయిమంది చని పోయిరట. కడమ వేయిమంది పలాయితులైరి.

బిజ్జ:—జగదేవుఁడు తెలివితక్కువచేసినాఁడు. కోటగోడలోఁ గొంతభాగము తనకు వశమగుటయు, మఱల నది శత్రుహస్తగత మగుటయునా?

బెజ్జ:—ప్రభూ! ఇది నాల్గరోజులక్రిందటి వార్త. నేఁడు మరల వార్త రావలయును.

దౌవారికుఁడు:—(ప్రవేశించి) బెజ్జదేవామాత్యులకొఱ కనుమకొండనుండి రాతువచ్చి వేచియున్నాఁడు.

బిజ్జ:—లోనికి రమ్మనుము.

(దౌవారికుఁడు నిష్క్రమించును, రాతు ప్రవేశించి యుత్తరమిచ్చి పోవును.)

బిజ్జ:—బెజ్జదేవా! ఈయుత్తర మేమో చదువుము.

బెజ్జ:—శ్రీజగదేవదండనాయకుఁడు శ్రీబసవేశ్వరుల పాదపద్మములకు నమస్కరించి యుద్ధమంత్రి బెజ్జదేవామాత్యులకు వ్రాయున దేమనఁగా, ఇదివఱకిచ్చట జరిగిన యుద్ధవార్తలు తమ కిదివఱకే తెలియఁ జేసితిని. ఇదివఱకు మేము పట్టుకొన్న కోటగోడభాగము మఱల మేము వశముచేసికొంటిమి. కాని శత్రువు లంతఃప్రాకారమునకు బహిఃప్రాకారమునకు మేము పట్టుకొన్న భాగము రెండువైపుల నడ్డుగోడలు కట్టిరి. ఈకోట లోనిసైనికుల చాకచక్యము నా కబ్బురము గొల్పుచున్నది. ఈ యడ్డుగోడల మూలముగాఁ గోటగోడ పట్టుకొనియు ఫలము లేకపోయినది. ఆ యిటుకుగోడల మధ్య యుద్ధమున కవకాశము లేదు. నిన్నసాయంకాలమున నొకవేయిదండు కోటవెలుపలికి వచ్చి మాకు యుద్ధమిచ్చినది. దానిని సంపూర్ణముగా నాశనము చేసి

తిమి. శ్రీబసవేశ్వరుల దయయున్నచో గొలది దినములలో శ్రీశ్రీత్రిభువనమల్లబిజ్జలమహాదేవుల విజయపతాకము హనుమకొండపై నెగురగలదు. — విధేయుడు, జగదేవదండనాయకుడు.”

బిజ్జ:—బెజ్జదేవా! జగదేవుడు క్రమక్రమంబుగా బరాక్రమింపగలడు. జగదేవునకు జాలినదండనాధుడు హనుమకొండలో లేడు.

బెజ్జ:—మహారాజా! విడియుద్ధముననైనచో జగదేవుడు గెలువవచ్చును. కాని కాకతీయులు కోటగోడవెనుక సురక్షితులైయుండగ గొంత గెలుచుట కష్టమేయగును.

బిజ్జ:—బెజ్జదేవా! ఇంక ననుమానమేనా? బసవేశ్వరుడెవరనుకొనుచుంటివి. సాక్షాత్పరమేశ్వరుడు. ఆయన మనల నొక్కహాన్మకొండయేకాదు, భారతదేశమంతయు మనచేత గెలిపించి కాలచుర్యపతాకక్రింద నేలించును. ఒక్కభక్తుడు మడివాలు మాచయ్య బిజ్జలుని తల తనపాదములకు దగిలించుకొనెనే. నందియవతారమైన బసవ డేమిచేయలేడు?

బెజ్జ:—బసవేశ్వరుడు తలంచుకొన వలయునే కాని యేమిచేయలేడు? నేను సెలవు తీసికొందును.

(నిష్క్రమించును.)

బిజ్జ:—బసవేశ్వరుని సాహాయ్యముతో సర్వదేశములు గెలిచి నాపతాక యెగిరించెదను. ద్వారసము ద్రపు హాయిసాలులు, దేవగిరి యాదవులు, హనుమకొండ కాకతీయులు, దక్షిణమునందలి చోళ పాండులు కాలచుర్యచక్రవర్తి పాదములయందు దలలు మోపవలయును. నందిరాజు నాకోటయం దమాత్యుడా! శత్రువులకోటలు కొమ్ములతో గ్రుమ్మించి గిట్టలతో దన్నించి పగిలించెదను. శివభక్తుల కేది వశముకాదు. ఆకాశములో వస్త్రములమూట యిరియించిన మహాత్ముచాకివానికి గలుగ, బసవ డేమిచేయలేడు? స్పృశించి యాకాశమును మూర్తికట్టించగలడు. నీరు కంబములు గా నిలబెట్టగలడు. గాలి మూటగట్టి సైన్యము లున్నెత్తుగా నుప్పరవీధి కెగయింపగలడు.

(బసవేశ్వరుడు ప్రవేశించును.)

బిజ్జ:—(అంజలి పూని)

శ్లో. పక్షిండ్రవాహనతపోబలసాధనీయ!
సర్వేశ్వరోల్లసితవాహన లాల్యమాన!
కాపాలిరూపసముపేత పునీతదృష్టే!
శ్రీవజ్రశృంగ వృషభాధిపకే నమస్తే.

బస:—బల్లహచూడామణి! బెజ్జదేవునివలన హనుమకొండ వృత్తాంతము వింటిని. వార్త విజయసూచకముగా నున్నది.

బిజ్జ:—బసవేశ్వరా! నీదయయున్నచో ననుమకొండయనగా నెంత? నీవు నాకు బ్రసన్నుడవు గమ్ము. మూడులోకములు గెలిచి సంతోషునిముందు కుడికాలికి మువ్వకట్టెదను. సర్వదేశ జనులచేత హృదయలింగములు కట్టించెదను.

బస:—మహారాజా! నారాజనీతియంతయు నీకు గైవసము చేసితిని. వలయునయేని యుద్ధరంగమున నీమొనమొగదల నాయసువులు బలివెట్టెదను. నేనే నీకమ్ముడువోయితిని. నీయాజ్ఞకొలది నన్ననుసరింపజేసికొనుము. నేను సెలవుతీసికొని—

బిజ్జ:—ఇంటియొద్ద నేమైన బని యున్నదా?

బస:—ఇని యేమియును లేదు. మనస్సు స్వస్థముగా లేదు.

బిజ్జ:—అట్లయినచో వినోదార్థము చదరంగమాడుదము.

(ఇద్దరును గ్రీడారంగమునకు బరిక్రమింతురు.)

బిజ్జ:—బసవేశ్వరా! ఈతెల్లపౌజు నాది. ఎప్పుడును భూషణియే తెల్లపౌజుతో నాడవలయుగదా! నీవీనాడు తెల్లపౌజుతో నాడుము. నేను నల్లపౌజు తీసికొందును.

బస:—మహాప్రభూ! భూమిషణి శివునియవతారము. ఆయనకొఱకై వినియోగింపబడిన వస్తువులు పరులుపయోగింపరాదు.

బిజ్జ:—రాజు శివునియవతారమని యాగమములందుండవచ్చును. నీవు ప్రత్యక్షశివుడవు. తెల్లపౌజుతో నీవే యాడుము.

(ఆడుచుండురు.)

బస:—రాజా! నీయేను గిటు మంత్రచేత నటు బంటుచేత జావనున్నది.

బిజ్జ:—బసవా! నీయనుగ్రహ మున్నచో నా బంటును బైకిద్రోసి నాయేనుఁగును మఱల బ్రదికించు కొందును.

(నీల ప్రవేశించును.)

శివగిరిచాప విభో, విభో విభో, శివగిరిచాప విభో
కనకధూమిగర కమ్రచాపధర,
కామాక్షీహృదయాధినాథ గురు— శివగిరి.

భసితలేపమధురాభిరామతన,
బాలచంద్ర శకలాభిరామశిర,
వారాహీకృతసేవ దేవ గురు— శివగిరి.

చాముండీకరతాళ నాట్యపద,
జలజమోహనాకార గురూ గురు,
శర్వాణీ మధురార్థభాగగురు— శివగిరి.

(నీల తొంగిమాచి సిగ్గుపడి పాటిపోవును.)

బిజ్జ:—(పకాలున నవ్వి) బసవా! నీవు మానీల నెఱుఁగుదువా?

బస:—నే నెప్పుడు దర్శనము చేయలేదు.

బిజ్జ:—ఆమె నిన్నెఱుఁగునటగదా!

బస:—ఆమె న న్నెఱుఱుఁగును?

బిజ్జ:—నిన్నెఱుఁగుదునని నాతోఁ జెప్పినది.

బస:—ఆమె రాజకుమార్తె. నే నామెను జూచు టకే వీలులేదు. న న్నెప్పుడైన నామె దూరము నుండి చూచియుండవచ్చును.

బిజ్జ:—బసవా! నీవు కొన్నిలక్షల గీతములు వ్రాసితివట గదా! నే నొక్క గీతమును వినలేదు. మా నీల పాడినగీతమును విన్నావా?

బస:—ఇప్పుడే విన్నాను.

బిజ్జ:—ఇదిగో, నా యేనుఁగు మఱల బ్రదికినది. మా నీల గొంతుక యెట్లుండును? ఆమె పాడెడు పాట లన్నియు నామె వ్రాసినవే. ఆమె వ్రాసినవి కావు. ఆమె పాడెడివి. తా నట్లు పాడుచుంటినని యామెకుఁ దెలియదు.

బస:—రాజా! నీ మంత్రి చిక్కువడ నున్నాఁడు. నీ శకటులు గుఱ్ఱములు బంట్లు నెక్కడి వక్కడ చెదరి పోయినవి.

బిజ్జ:—బసవా! నా పౌజనంతయు మహామా త్యుండవని నీ చేతిలోఁ బెట్టితిని ఇట్లుచేయుట నీకు న్యాయము కాదు.

బస:—మహారాజా! నీ పౌజ నా చేతిలో సుర క్షీతముగా నున్నది. నా పౌజనే నీ చేతిలోఁ బెట్టి పాడు చేసినాను.

బిజ్జ:—రెండు పౌజలును సరిచూచు కొన లేవా?

బస:—(కనులు మూసికొని లేచి నిలుచుండి చేతులు వైకెత్తుచున్నాఁడు.)

బిజ్జ:—బసవా! ఇది యేమి? మాట మాటాడు చునే తస్మయత్వము పొందెదవు. ఓడకు మోడకు మనె దవు. ఇసుమంత బూడిద నొసలఁ బూసినను మసలక కొండంత మరు లొందుననుట తెల్లమయ్యెను. చెల్లరే బసవయ్య శివమరుల్ కొంటివో, భక్తిరసము తల కెక్కెనో.

బస:—రాజా! భక్తి తలకెక్కనులేదు, మరు లును గొనలేదు. త్రిపురాంతకుని గుడి తూర్పుదిక్కునఁ గపిలేశ్వరమం దొకతపసి నిత్య మాఱుపుట్లపాలతో శై వాభిషేకము చేయుచున్నాఁడు. ఆపాలు కాలువలుకట్టి వీధులందుఁ బ్రవహింపఁగా నేనుఁగులు త్రొక్కి బురద యైనది. ఒకగొల్లది చల్ల నమ్ముకొనుచు నాఱొంపిలోఁ గాలుజాతీ పడఁబోవుచు నన్ను బసవరోయని పిలిచినది. నేను దానిని బడకుండఁ బట్టుకొంటిని.

బిజ్జ:—(పకాలుననవ్వి) అవునయ్యా! వృషభావ తార! మంచినయ్యా! బసవదండనాధుడా! చాగుచాగు, మహావీరశైవ! నిన్ను మే మిదివఱకే దేవుఁ డనుకొను చున్నాము. ఇంకను మమ్ము సమ్మించుటకుఁ బ్రయత్న ము లెందులకు?

బస:—(కోపముతో) రాజా! వెక్కిరింపుమాట లెందులకు? కబురంపి యాగొల్లదానిఁ గనుఁగొనవ చ్చును. అది పడఁబోవునప్పుడు చూచినవా రున్నారు. వారినిఁ గనుఁగొనవచ్చును.

బిజ్జ:—మీరిచ్చటనుండి కదలరాదు. ఎవఁడురా అక్కడ!

(దౌవారికుఁడు ప్రవేశించును.)

బిజ్జ:—శివభక్తుఁడా! ఏగొల్లదానికొఱకు వెదకు మందువు?

బస:—అది నల్లనిది. దానికే బెద్దముక్కర యున్నది. ముంతకొప్పున్నది.

బిజ్జ:—గొల్లవాండ్రంద అట్లయ్యుందురు.

బస:—పోట్టిది, తొగరురంగుచీర కట్టుకొన్నది.

బిజ్జ:—(నవ్వి) ఇవికూడ గుర్తులు కావు.

బస:—అది మహాభక్తురాలు. దానిశరీరయస్థి యందు శివుఁడు నివాసమున్నాఁడు. దానిసంధిబంధము లందుఁ బరమశివుఁడు జంగమలింగమై యున్నాఁడు.

బిజ్జ:—బసవా! మహామాత్యుఁడవు. ఇంతకన్న నే నభినయించితినిని చెప్పరాదా?

బస:—నే నబద్ధము చెప్పచుంటిననియా? దానిని నేను జూచినట్లు వర్ణించితిని. ఆగుమాగుము. దానిపేరు కళియంబ. అది కళ్యాణకటక ముత్తరదిశయందు రాజ వీధి దీపిక చిట్టచివరిది దాటిన నాల్గవయిల్లు.

బిజ్జ:—ఓరీ! నీవు పోయి వెంటనే దానిని బిలుచుకొనిరమ్ము.

(దౌవారికుఁడు నిష్క్రమించును.)

(నీల పాడుచుఁ బ్రవేశించును.)

ఉమ నీవు చూచుచూ ఊరకున్నావా
 తమరు విసముమ స్వామి ద్రాగించినారా?
 ఒకబోలి కేగునా ఒకసాంటి కేగునా
 ముకుకంటినడుమ తనమూర్తి చూచెడు సామి
 ఒక్కరోక్కరు చేరి యుసికొల్పినారా
 చక్కఁ జచ్చిన వాఁడె చచ్చునన్నారా— ఉమ నీవు.
 కోర్కి చెట్టు నొకండు కోర్కులావు నొకండు
 లచ్చి నొక్కఁడు తేనెలప్ప యింకొక్కఁడు
 మ్రుచ్చిలించినవారు మురిసిపోయారా
 పచ్చివిసమును స్వామిఁ బట్టియిచ్చారా— ఉమ నీవు.
 విసము త్రాగెడువేళ విసము మండెడువేళ
 విసము చంపెడువేళ వెణు లెత్తెడువేళ
 దూరాన నిలబడి యూరకొన్నారా
 వీరులై యందఱూ వెలిపెట్టినారా— ఉమ నీవు.

బిజ్జ:—బసవా! ఈపాట నీ విదివఱకు వింటివా?
 నీల:—విన్నాడు, విన్నాడు.

బస:—విన్నాను, విన్నాను.

బిజ్జ:—నీవు నీల నిదివఱకుఁ జూచితివా?

నీల:—చూశాడు, చూశాడు.

బస:—చూశాను, చూశాను.

బిజ్జ:—ఇంతకుముందు చూడలేదంటివికదయ్యా! నీలా! బసవేశ్వరుఁడు నిన్నిదివఱకు చూడలేదట.

నీల:—చూడలేదా? చూశాడు, మఱచిపోయినాఁడు.

బిజ్జ:—ఏమయ్యా! ఎక్కడచూచితివి?

బస:—ఎక్కడచూచితివా? ఎక్కడచూచితివా?

నీల:—ఎక్కడచూశావో నేను చెప్పనా?

బస:—

నందికొమ్ములనడుమ నాట్యమాడితి వీవు
 నందికాళులమధ్య నాట్యమాడితి వీవు
 తెలికొండకొడుపుపై తొలియెద్దుమఱమపై
 నాఁడు పాడితి వీవు, నాఁడు ఆడితివీవు.

నీల:—ఆ; గుర్తుకు వచ్చింది.

బస:—మళ్లీ యివ్వాళ కనపడ్డావు.

(దౌవారికుఁడు ప్రవేశించును.)

దౌవా:—మహారాజా! గొల్లది యాజ్ఞవేచి యున్నది.

బిజ్జ:—లోనికి దీసికొనిరమ్ము.

(గొల్లది ప్రవేశించును.)

బిజ్జ:—నీపేరేమి?

గొల్ల:—కళియంబ.

బిజ్జ:—నీవు గంటక్రింద నెక్కడనుంటివి?

గొల్ల:—చల్లఅమ్ముతూ వీధివెంట పోతున్నాను బాబా!

బిజ్జ:—అప్పు డేమిసంభవించినది.

గొల్ల:—ఏమీ జరగలేదు. చల్లమ్ముకోవడం అప్పటికే అయిపోయింది. ఇంటికి వెళ్లాను.

బిజ్జ:—దారివెంట నెక్కడనైనఁ బడితివా?

గొల్ల:—పడలేదు బాబూ, కాదు, కాదు, పడఁబోయినాను స్వామి!

బిజ్జ:—మఱి యెందుచేసె బడలేదు ?

గొల్ల:—ఎవరో రెండుచేతుల్లో నన్ను పట్టుకున్నారు. నేను కుడిచేయ్యిమాత్రమే చూశాను. ఆచేతికి బంగారపుకడియం ఉన్నది. వేళ్లకు ఉంగరాలున్నవి.

బిజ్జ:—ఆ మనుష్యుని చూడలేదా?

గొల్ల:—నేను లేచి నిల్చుని చీరసర్దుకొని చూసేవఱకు మనిషి యెవరూ కన్పించలేదు.

బిజ్జ:—ఆచేయి గుర్తుపట్టగలవా?

గొల్ల:—చిత్తము, దేవరా! గుర్తుపడతాను.

బిజ్జ:—(బసవేశ్వరున కడ్డునిలుచుండి యాయనచేయి వెనుకనుం డిఱిసి ముందుకుఁ జూపును.)

గొల్ల:—ఇదే చెయ్యి బాబూ! బాటనవ్రేలు చంద్రవంకల్లే తిరిగిఉంది.

బిజ్జ:—ఈచేయి యెవరి దనుకొందువు?

గొల్ల:—మహారాజా! తెలియడంలేదు.

బిజ్జ:—నీవు పడఁబోవుచు నెవరినైనఁ బిలిచితివా?

గొల్ల:—బసవరో అని పిలిచాను.

బిజ్జ:—ఎవ రాబసవయ్య?

గొల్ల:—మారాజా! మాయింట్లో బసవఁడిపూజ చేస్తూఉంటాం. ఆయన నందీశ్వరుఁడు. ఆయన్ని పిలిచాను.

బిజ్జ:—ఈరాజ్యములో మంత్రి యెవరే?

గొల్ల:—నాకుఁ దెలియదు మారాజా!

బిజ్జ:—నే నెవరను?

గొల్ల:—నాకు తెలియదు మారాజా!

బిజ్జ:—వెనుకకు మళ్లి చూడకుండఁ బొమ్ము.
(బసవని కంజలిపట్టి)

జయ జయ బసవంశా సత్యసర్వకీవాసా
జయ జయ శివగోత్రా సత్రసాదైకపాత్రా
జయ జయ భవమారా! శాశ్వతైకాంగవీరా!
జయ జయ బసవాఖ్యా సంవిదాశ్చర్యసాఖ్యా.

నీల:—

బసవని ముంగాలిగంట పలపల నవ్వింది వెంట
బత్తిరాజనాలపంట పడియె వచ్చి శివునియింట

బసవని కొమ్ముల తలతల బసవని ఫాలపు మిలమిల
వెండికొండ వెలుగువల్లి వీ తెంచిన విరులమల్లి—బసవని.

బిజ్జ:—

ఆద్య, నమస్తే; వేద్య, నమస్తే;
తత్త్వ, నమస్తే; చిత్త్వ, నమస్తే;
భావ, నమస్తే; భావి, నమస్తే;
సద్గురు, బసవస్వామిన్, నమస్తే.

నీల:—

నీగంగడోలు నను గోఱనిచ్చేవా
నీమూపురముపైని యొక్కనిచ్చేవా
నీతోఱకుచ్చులు నిసురనిచ్చేవా
మేల్ ప్రత్తిపిత్తులు మేపనిచ్చేవా?
బసవ బసవా నిన్ను పట్టనిచ్చేవా
నీకడానగునాడల్ తాఱనిచ్చేవా?

బిజ్జ:—బసవేశ్వరా! నాయవిశ్వాసమును మన్నింపుము.

బస:—మహారాజా! భక్తి రెండువిధములు. ఒకటి సహజము. రెండవఱచుకొన్నది. నాకుఁ బూజావేళ యగుచున్నది. నేను సెలవుఱిసికొందును.

(నిష్క్రమించును.)

బిజ్జ:—నీలా! నీవు బసవేశ్వరు నెచ్చట చూచితివమ్మా!

నీల:—వెండికొండలో రోజూ అమ్మవెల్లి స్నానం చేస్తుందే చిన్నమెరుపులవాగు, ఆవాగుప్రక్కను ఒకరోజున బసవఁడు కొమ్ములతో తెల్లమట్టి కుమ్ముతున్నాఁడు. మన్ను క్రింద రాలినకొద్దీ రత్నాలు పడుతున్నవి. నేను పోయి రెండురత్నాలు లేరుకొందా మనుకొన్నాను. బసవణ్ణిచూస్తే పొడుస్తాఁడేమో అని భయం వేసింది. నేను రోజూచూసేబసవఁడే కదా అని దగ్గరకు వెళ్లాను. అతఁడు నన్ను కుమ్మాలేదు; తన్నాలేదు. అతనికాళ్లక్రింద రత్నాలు లేరుకున్నాను. అతఁ డూరుకున్నాఁడు. నే నేరుకున్నంతసేపూ అతఁడూరుకున్నాఁడు. అదీ మాయిద్దరికీ స్నేహం; అప్పటినుంచి చాలాసార్లు కలుసుకున్నాం.

బిజ్జ:—అమ్మా! నీపే రేమి?

నీల:—శివుఁడిపేరే నాపేరు. శివుఁడు నీలలోచనుఁడు. నేను నీలలోచనను.

బిజ్జ:—తల్లీ! సంగమయ్య మీవెండికొండ మీఁద లేదా?

నీల:—నా కెప్పుడూ కనపడలేదు. ఎవరో ఆ కొండమీఁద చాలామంది శివునివలె వేషాలువేసుకొని ఉంటారు. ఎవరుశివుడో, యెవరుకాదో నాకు తెలియదు. ఆకొండపైతట్టిన చుట్టూ యెనిమిదికొమ్ములమధ్యలో యలో రత్నాలమేడ వుంది. అందులో శివుణ్ణిమాత్రం నేను బాగా గుర్తుపడ్డాను. నే నెప్పుడూ అక్కడే వుంటున్నానుగా!

బిజ్జ:—నీ విప్ప డిక్కడున్నావుగా!

నీల:—అన్నా!

బిజ్జ:—తల్లీ! యేమిటి?

నీల:—వదినెగారు నిన్ను పిలుచుకురమ్మన్నారు.

బిజ్జ:—నీ వింతదనుకనుండి యేమి చెప్పచున్నావు?

నీల:—ఏమి చెప్పచున్నాను. వదినెగారు నిన్ను పిలుచుకొనిరమ్మన్నది.

బిజ్జ:—నేను వత్తునులే, నీవు పద.

నీల:—(వెళ్లుచు)

నగజక స్నేహితుడి, నాధమునిజట సడలి
మొగసాలనందిరా జెగరొప్పినాడు
త్రిపురాసురులమాట దేవతలు కబురురా
కపురవన్నెలయెద్దు కార్త్రీవ్వినాడు
విఘ్నయ్యతోండమ్మ విరిసి ఘంకారింప
భుగ్నాక్షీ బసవన్న బుసకొట్టినాడు.

బిజ్జ:—తల్లీ! నీవు నాయంటిలో నుండుటచేత నేను ధన్యుడనైతిని. నీ వెవ్వరియవతారమో తెలియలేదు.

(త్రిపురాంతకభట్టు ప్రవేశించును.)

బిజ్జ:—భట్టారకా! మీకర్మసిద్ధాంతము తునుకలైపోయినది. మీదేవతలందఱుఁ గాలికి బుద్ధిచెప్పిరి. శివుడొక్కడే పరదైవతము. బసవేశ్వరుడే నంది. బసవేశ్వరుడే మోక్షదాత.

త్రిపు:—ఏమి జరిగినది?

బిజ్జ:—ఒకగొల్లదానిని బసవన్న పడకుండఁ బట్టుకొనియెను. మీకుఁ దెలియలేదా?

త్రిపు:—రాచనగరంతయు నీకథనే చిలవలు పలవలుగాఁ జెప్పుకొనుచున్నది. నేనును వినుచున్నాను.

బిజ్జ:—దానికి మీ రేమందురు?

త్రిపు:—మహాప్రభూ! తమరు బసవేశ్వరుని యందు మిక్కిలి సుముఖులైయుండఁగా నాపూర్వపక్షములు పనికిరావు.

బిజ్జ:—పూర్వపక్షములుచేయుట కిండు వీలేలేదు. గొల్లది వచ్చువఱకు బసవేశ్వరు లిందే యున్నారు.

త్రిపు:—ప్రభువులు మన్నించినచో గొల్లదానినిఁ దీసికొనిరమ్మని పంపించిన సేవకుఁడు దానితో నీ సంగతి చెప్పియుండవచ్చును.

బిజ్జ:—ఈగదిలో నేనును బసవేశ్వరుఁడు నిద్దఱమే యుంటిమి.

త్రిపు:—దావారికుఁడు చెవియొగ్గి లోన నేమి జరుగుచున్నదో యని వినియుండవచ్చును.

బిజ్జ:— గొల్లదివచ్చి యట్లు జరిగినదని యొప్పుకొన నవసరములేదు.

త్రిపు:— అది రాజభయముచేత నట్లు చేసియుండవచ్చును.

బిజ్జ:—బసవేశ్వరునకు దానిపే రెట్లు తెలియును? దానియింటిగు రెట్లు తెలియును?

త్రిపు:—తెలియుటయే మఱియు ననుమానము నకు హేతువు. ఇదియంతయు నింతకుఁబూర్వమే యొక పన్నుగడగాఁ జేసియుండవచ్చును.

బిజ్జ:—భట్టారకా! బసవేశ్వరుఁ డట్టియవిసీలి పరుడందువా?

త్రిపు:—మహాప్రభూ! త్రిభువనమల్ల! బసవేశ్వరామాత్యుని నే నట్లందునా? వాదపద్ధతిని జూపించితిని. బసవేశ్వరుఁడు భక్తాగ్రేసరుఁడు. ఆయన కర్మ లేదనుట, కులభేదములు లేవనుట యట్లుండనిండు.

గీ. పరమపైన సత్యాచారపరుఁడు తూగి
లేదనుట వానిజిహ్వాకు రాదు శివుడొ
నంతియో యిట్టిరూపమ్ము నంది వచ్చె
నసలు వడియఁ బోసినభక్తిరసము బసివి.

బిజ్జ:—నిజము, భట్టారకా! నిజము. తక్కిన వన్నియు నట్లంచుడు.

గీ. బాలుఁ డున్మత్తుఁడు పికాచి బసవమూర్తి
ప్రభువు భక్తినిధానమ్ము బసవమూర్తి
మసలు మరులకుఁ దలమున్క బసవమూర్తి
ప్రసరదావేశపరివేషి బసవమూర్తి

(తె ర.)

నాల్గవ యంకము

[రాజనగరు ముందు. ప్రవేశము : కొందఱు పౌరులు.]

ఒకడు:—ఓయీ! మనము రాజుతోఁ జెప్పకొవాలి. ఈబాధలు మనము పడలేము. రాజుంటే భయపడ నక్కరలేదుగాని శివభక్తుడంటే మనము భయపడక తప్పకవచ్చింది.

రెం. వాఁడు:—వారికి మనము దగ్గరగాఁ బోరాడఁట. వారు మన మతమును యభేష్యముగాఁ దిట్టవచ్చునఁట. వారి మతమును మన మేమీ అనరాదు.

మూ. వాఁడు:—మన పెండ్లిండ్లన్నియు శాస్త్రపుఁ బెండ్లిండ్లఁట. వాళ్లు చేసికొనే పెండ్లిండ్లే యథార్థమైన పెండ్లిండ్లఁట.

మఱొకఁడు:—ఓయీ! రాజు బసవేశ్వరున కిప్పుఁ డగుటవలన మనయందఱబ్రతుకు లిట్లు బండలెక్కినవి.

మొదటివాఁడు:—అందుకనియే రాజు తలఁచిన దెబ్బలకుఁ గొదువా యంటారు.

రెం. వాఁడు:—అయ్యో! ఊరిలో సీతీవ్రవర్తన యంతా పోయింది. ఇటువదివేల మిండజంగాలా! ఇది యంతా మతమా! ఈ సీతీ పాతిలేని వాళ్లందఱు మనకుల మర్యాదలు దక్కనియ్యటం లేదు. పోయి రాజుతో మొఱపెట్టుకొందాము.

(ప్రవేశము బిజ్జలుఁడు)

ఒకఁడు:—మహారాజా! మేము బ్రతుకలేము. బసవని యాశ్రయించుకొని మిండజంగము లూరంతయు బలిసినారు. వారు మా సంసారములు నిలువనిచ్చుట లేదు.

ఇంకొకఁడు:—స్వామీ! మాలమాదిగల దగ్గర నుండి యందఱును శివభక్తులఁట. వాండ్ర కెదురులే

కుండ నున్నది. వాండ్రు వచ్చి మాయగుల్లమీఁద నుమియు చున్నారు. మేము వారి నాగలేకుండ నున్నాము.

ఇంకొకఁడు:—త్రిభువనమల్లా! వీరశైవుడనని ప్రతివాఁడును దూసినకత్తితోఁ దిరుగుచున్నారు. మా తలలు మామెడలమీఁద నున్నవో లేవో మాకే యను మానముగా నున్నది.

మఱియొకఁడు:—బల్లహా! వారివలన మాకు హాని జరుగుచున్నది. మహారాజులు మీరు దయచూడ నివో మాకు బ్రతుకులు లేవు.

ఇంకొకఁడు:—మహారాజా! మా కీమిండ జంగములబాధ తప్పింపుము. అయ్యో! చాఁకలివాఁడు భక్తుఁడు. మంగలివాఁడు భక్తుఁడు. ఈడిగవాఁడు భక్తుఁడు. ఎందుకును పనికిరానివారము మేమే.

బిజ్జ:—మేము విచారించెదము. మీరుపోండు. (పౌరులు నిష్క్రమింతురు. తరువాత పదిమంది భక్తులు వత్తురు.)

అల్లయ్య:—శివా! మహేశ్వరా! మాకు బసవఁడేరాజు. బిజ్జలుఁడు రాజే కాదు. బసవనికి బంటు. మేము బిజ్జలుని లెక్కనేయము.

మధుసయ్య:—ఓరీ! బిజ్జలుఁడు భవి. బసవని యాజ్ఞలయితే నేను వాడితల యెగురవేస్తాను.

మాదిరాజయ్య:—నీలలోహితా! ఉమాప్రాణేశ్వరా! హరహర మహాదేవ? ఓరీ బిజ్జలుఁడుగూడఁ గొన్నాళ్లలో శివభక్తుఁ డవుతాఁడు.

బడవర బ్రహ్మయ్య:—బసవేశ్వరుఁ డడిగినదెల్ల యిస్తున్నాఁడు. పదండి పోదాము.

కిన్నెర బ్రహ్మయ్య:—నాకు మొన్న బసవఁడు బంగారుహార మిచ్చాఁడు.

కేశిరాజయ్య:—హరహర మహాదేవ! నీ వాహారముతో నేమిచేశావు?

ముసిడిచౌడయ్య:—హరహర మహాదేవ! ఏమి చేశాఁడా! రాజవీధి చివరనున్న మిండజంగముదాని కిచ్చాఁడు.

అల్లయ్య:—బసవేశ్వరునియింటికి నేఁడు భక్తులందఱూ వస్తారా?

మధుపయ్య:—వస్తారు, వస్తారు. మోళిగ మోరయ్య, సూరద బ్రహ్మయ్య, సురిగ చౌడయ్య, కలికేత బ్రహ్మయ్య, కక్కయ్యగారు, తెలుగేసు మన నయ్య, తెలుగు జొమ్మయ్య, నాకుఁగనిపించి వస్తున్నా మన్నారు.

మాదిరాజయ్య:— గండకత్తెర నాచయ్య, కాలాగ్నిరుద్ర, శృంగి బొప్పయ్యగారు, సిగురుచందయ్య, సింగరి మల్లయ్య, కదిరె రెమ్మయ్యలు వస్తున్నారు.

కన్నడ బ్రహ్మయ్య:—సింగరయ్య, వీరమా రయ్య, కల్లయ్య, చిక్కయ్య, కక్కయ్యగార్లు నింక మఱికొందఱును నాకంటెముందే బయలుదేరారు.

(హరహరశంభో మహాదేవ యని యందఱు నిష్క్రమింతురు.)

త్రిపురాంతకభట్టు మఱి యిద్దరు బ్రాహ్మణులు ప్రవేశింతురు.)

త్రిపు:—ఈవీరశైవులగోల యెక్కువగా నున్నది. నేఁడు బసవేశ్వరునియింట లక్షమందికి భోజనములఁట. అందులో వా రేదియడిగిన నది యిచ్చునఁట.

ఒక బ్రాహ్మణుఁడు:—లక్షమంది జంగములు దొరుకుదురా?

రెం. బ్రాహ్మణుఁడు:—ఓరి పిచ్చివాఁడా! ఇరువదివేలకుఁబైఁగా మిండజంగములే యున్నారు.

మొ. బ్రాహ్మణుఁడు:—వీరందఱకు బసవా మాత్యుఁడు ధన మెచ్చటనుండి తెచ్చును.

రెం. బ్రా:—బసవేశ్వరున కమాత్యుఁడుగా వచ్చు వేతనముతక్క మఱియొండు లేదుగదా! ప్రతి దినమును వేలకొలది జంగములకుఁ బెట్టుటకు ధన మెచ్చటనుండి వచ్చుచున్నదో?

త్రిపు:—రాజుగారి బొక్కసము తనచేతిలోని పని. బిజ్జల మహారాజు కాదనునా?

మొ. బ్రా:—ఇట్లు రాజుగారి బొక్కసము ఖర్చుపడినచో తేపు యుద్ధము రావచ్చును, మఱియొక పని రావచ్చును, ధనము కావలదా?

త్రిపు:—పిచ్చివాఁడా! తేఱటి యుద్ధముదాఁక నెందులకు? ఇప్పుడు జగదేవుఁడు హనుమకొండపై దాడిపోయి యున్నాఁడు. ఆయన డబ్బు కావలయు నని లేఖ లుఱికించు చున్నాఁడు. బెజ్జదేవుఁ డిటు బసవేశ్వ

రునితో ననలేఁడు, అటు మహారాజుతో మనవిచేసి కొనలేఁడు.

మొ. బ్రా:—అయ్యా! ఈ రాజ రహస్యము లతో మన కేమిపని? అందులో మనము రాజసౌధము ముం దుంటిమి. తలవరు లెవరు విన్నను బ్రాణము మీఁదికి వచ్చును. పోదము; రండు.

(నిష్క్రమింతురు.)

బి:—లోకము పలువిధములుగాఁ జెప్పచున్నది.

(తరువాత నిద్దఱు తలవరులు ప్రవేశింతురు.)

ఒకఁడు:—ఓరీ! కక్కయ్యా! విన్నావా! బస వేశ్వరుఁడు మొన్న మాదిగ శివనాగమయ్యతో బుజాలు బుజాలు కలిపి రాజవీధిలోఁ దిరుగుచున్నాఁడు. నాకు బలే సంతోషంగా వుంది.

రెం. వాఁడు:—ఆ బసవయ్య ఆ గుడ్డలతోనే రాజసౌధంలోకిఁ బోతాఁడు. రాజుగారినిఁ దాకుతాఁడు. బ్రాహ్మలందరినీ ముట్టుకొంటాఁడు. ఇంకఁ గులమేమిటి? వర్ణమేమిటి? హరహరశంభో! మహాదేవ!

మొదటివాడు:—కక్కయ్యా! నీవుకూడ శివ భక్తుఁడవైనావా యేమిరా?

రెం. వాఁడు:—అయ్యాము పో! ఇంక బ్రాహ్మ ణుఁడూ లేఁడు, మాలాలేఁడు; రాజులేఁడు, బంటూ లేఁడు. అందఱూ నొకటే. కాదన్నవాణ్ని తల ఎగర వేస్తాను. బసవఁడియాజ్ఞ పదిదిక్కుల వెలసిన తరువాత రా జెవఁడు, బంటెవఁడు? బ్రాహ్మఁడెవఁడు, పంచముఁ డెవఁడు? హరహర మహాదేవ!

(ఇద్దఱు నిష్క్రమింతురు. అల్లయ్య మధుపయ్యలు క్రేమచుఁ బ్రవేశింతురు.)

అల్లయ్య:—మధుపయ్యా! ఏమి బసవఁడోయి! ఏమిబసవఁడు? లేదన్నమాట యాయన నాలిక్కిలేదు. ఒకభక్తుఁడికిఁ బదిపుట్ల ముత్యాలు దానమిచ్చాఁడు. మఱి యొకఁడికిఁ బదివేల బంగారు నాణెము లిచ్చాఁడు. మిండ జంగాలకు వేనవేలు భోగినుల నిస్తున్నాఁడు. తనయింట నేవస్తువడిగినా లేదనక తీసికొని పొమ్మంటాఁడు. హర హర! మహాదేవ! బసవా! బసవా!

మధుపయ్య:—అల్లయ్యా! ఈధనమంతా బస వయ్య యెచ్చటనుండి తెస్తున్నాఁడు.

అల్లయ్య:—హరహర మహాదేవ! బిజ్జలధన ప్రాణాపహరా బసవా! వృషభేశ్వరా! జయజయ మహాదేవ! (నిష్క్రమింతురు.)

బిజ్జ:—ఈ వీరశైవులు గుంపులు గుంపులుగా గట్టునఁద్రేచుచుఁ బోవుచున్నారు. అందఱు ధన రాసులు మూటఁగట్టుకొనియే పోవుచున్నారు. హా హా! బసవేశ్వరా! నిన్ను నమ్మినందుకు మంచిపని చేసినావు! ఇదిగో! బసవామాత్యుని సాధము. నేను లోనికిఁ బోయెద.

(అంతటఁ దెరయెత్తఁగా బసవఁడు, ఒక జంగముఁ గనిపింతురు.)

బస:—జంగమయ్యా! నీకును శివునకును భేదమేమి? నీ కేమి కావలయునో కోరుము. వెండికొండత్రవ్వి నీకిత్తునా? శివా! సంగమేశ్వర! వెండి కొండ యంతయుఁ ద్రవ్వి నీ కిచ్చినను నీది నీకిచ్చుట యేకాని నాది నీ కేమిచ్చుచుంటిని?

జంగము:—బసవా! ఈస్థితవస్తువితతి నీవు హెచ్చుగా నిచ్చుచుంటివని విని వచ్చితిని. నీబాసకూడ వింటినోయీ!

తలపెట్టు లట్టుల పలికెడుబాస
పలుకట్ల నడవడి పాలించుబాస
పలికి బొంకనిబాస పాలివోనిబాస
చల మెడపనిబాస సలిపెడిబాస
కలనై న శివునకు గెలుపీనిబాస
గెలుపు భక్తుల కిచ్చి కీడ్పడుబాస
మృదునై న నొకపరి యడుగనిబాస
యేమివేసిన నడుగింప కిచ్చుబాస
చీమంత యైన వంచినపనిబాస
యడిగిన యర్థంబు గడపనిబాస.

ఈ నీ బాస విని వచ్చితిని.

బస:—సంగమా! నీ కేమి కావలయునో యడుగుము. తల కోసియిచ్చెదను. నాయాలి నమ్మి యిచ్చెదను. నా బిడ్డతల ద్రుంచి యిచ్చెదను.

జంగము:—బసవా! శివభక్తులందఱు శివు లం దువుకదా! నీ కరుణవలన నందఱు జంగములకు సర్వై శ్వర్యములు నున్నవి. కట్టఁ బులితోలున్నది; తాల్ప జడలున్నవి; మ్రోగింప డమరువు లున్నవి; బసవఁ డను భిక్షాపాత్ర చేతిలో నున్నది. నాకు నివియన్నియు నున్నవి. బసవా! బసవా! నాకు మూఁడవ కన్ను

లేదోయి. చక్కన సంగమేశ్వరుఁడౌదునేని గ్రక్కున మూఁడవ కన్ను నాకిమ్ము.

(అని తడవుకొనుచున్నాఁడు.)

బస:—(హఠాత్తుగా గోడనున్న యద్దము తీసిజం గమయ్యకుఁ జూపించి, ఖడ్గముదూసి)

సంగమేశ్వర ప్రాణలింగ యో సంగ
హా! యెఱుఁగ నె నీదుమాయ నే నకట
ముకురంబులోపల ముక్కన్ను నీకు
నకలంక సహజంబ యదె చూడుమయ్య.

(జంగమయ్య యంతర్హితుఁ డగును.)

బస:—(కత్తి విదలించుచు)

.....,చాపందపంద

యోడకుమోడకు మోకోరిసంగ

ఓడకు మోడకు మొకటియు నొల్ల.

ఓరిసంగా! పారిపోయితివా? నిన్నెప్పుడు నే నొక్కకాని యడుగలేదే! సత్యమా హేశ్వరులిండ్ల నిన్నుఁజూచుచు నెఱుఁగలేనా? దాసయ్యవలె నిన్ను నిధులిమ్మంటినా? సిరియాళునివలెఁ గొడుకు నిమ్మం టినా? కరికాలునివలెఁ గనకవృష్టి గురిపించుమంటినా? కుమ్మరగుండయ్యవలె మిండజంగమురాండ్ర నిమ్మం టినా? సంగా! సంగ! నీభక్తులయిండ్లలో నుచ్చిష్టము మాత్రమే నాకుఁ జాలునే. సంగా! సంగ! కాట కోటయ్య, పుష్పదంతుఁడు, దేవయ్య, నమినంది, మా పిళ్లనయనారు మొదలైన మాభక్తులే నీయింట నన్ని పనులకు వైనవారు. నిన్నడుగవలసినపని నాకు లేదు. నీయింట నియోగము కలవా రందఱును మావారలై యుండఁగా నా కేమి కొఱత్రోయి సంగా! నా కేమి కడమ! ఏమైన నడుగు నీ కిచ్చెద నింక! మానంబు వద లిన మఱి తల్లడిలిన మానుగాఁ బ్రమథులయాన నీయాన.

(నృత్యము సేయుచు)

సంగా! సంగ!

కాలకూటము కుత్తుకకు రాకమున్న
క్రాలుపురంబులు కాలకమున్న
గౌరివివాహంబు కాకటమున్న
యార నజాండంబు లలరకమున్న
తివిరి మూర్తులు నెన్నిదియు లేకమున్న
భువి హరిబ్రహ్మలు పుట్టకమున్న

అటమున్న యటమున్న యటమున్న మున్న
యిట నీవు నాస్వామి వేను నీబంట. (మూర్ఛపోవును.)

బిజ్జ:—బసవా! బసవ! నేను, నేను.

బసవేశ్వరుడు:—(లేచి) సంగ! మఱల వచ్చి
తివా? ఏమికావలయునో కోరుకొనుము.

ఓడకు మోడకు మోరోరిసంగ

ఓడకు మోడకు మొకటియు నొల్ల.

బిజ్జ:—బసవేశ్వరా! నేను బిజ్జల దేవుడను.

బసవేశ్వరుడు:—మహారాజా! తమ రెప్పు డరు
దెంచితిరి?

బిజ్జ:—అమాత్యా! నీగృహ మంతయు నింత
కల్లోలముగా నున్న దేమి?

బస:—మహారాజా! ఏమియునులేదు. షర
మేశ్వరుడు లక్షరూపములతో జంగమయ్యలుగా
వచ్చుచున్నాడు, పోవుచున్నాడు. ప్రభువులకు
నామాటయందు విశ్వాసము లేదు.

బిజ్జ:—ఉన్నది. బసవా! నీవే శివుడవు. వేతే
శివుడవ్వరు? నీముందు శివుడు పంద. ఓరీసంగా!
భయపడి పాటిపోయితివా? మా బసవనిముందు 'చా
పంద పంద యోడకు మోడకు మోరోరిసంగ!

(తెరలోఁ బెద్దస్వని)

బస:—మహారాజా! ఆమహాధ్వనియేదియో
చూడవలయును. తమరు కాలనాడ నాయుటికి రావ
చ్చునా? రాజప్రసాదమునకుఁ బోదము పదండు.

(పరిక్రమింతురు.)

శివనాగుమయ్య (ప్రవేశించి) బసవా! బసవ!
నన్నుఁ గౌఁగిలించుకొనుము. సంగమయ్య నీకు సాక్షా
త్కరించెనటగదా! ముక్కన్నుకోసము తడుముకొనె
నటగదా. ఆసంగఁ డేదారిని బోయినాడు?

బస:—(కౌఁగిలించుకొని, మఱలఁ గౌఁగిలించు
కొని) ఈదారినే పోయినాడు. నీగుండెలోనికి జొచ్చి
నాడు. నాగుమయ్యా! నన్ను మోసము చేయు
చున్నావా? నీవే సంగమయ్యవు.

బిజ్జ:—బసవా! ఇతఁ డెవరు?

(త్రిపు రాంతకభట్టు, బ్రాహ్మణు లిద్దరు బ్రవేశింతురు.)

మొ. బా:—అడుగో! బసవయ్యయు మాల
నాగయ్యయు నొకరిపై నొకరు పడిపోవుచున్నారు.

రెం. బా:—అయ్యా! మనకు దిగు లెందుకు?
రాజుగారు దగ్గరనుండియే యట్లు చేయించుచున్నారు.
మనము పోయి యెవరితోఁ జెప్పకొనవలయును?

త్రిపు:—అతఁడు మాలవాఁ డని రాజుగారికిఁ
దెలిసియుండదు. (సమీపించి రాజుతో) మహాప్రభూ!
బసవేశ్వరుడు నాకు సమారాధ్యుడు. ఆయన

నెగకను మాటువెట్టుకొని చేతి త్రిశూలము నెండికొండలో
నిగుహను గుప్తముంబుంచి నీలగళంబునఁ గానిసింపకుం
డగ చిటుబూది రాచి ప్రకటమున నద్రుసుతార్థభాగముకొ
సాగనను బూరుపార్థముగఁ జొన్పి సమాగతుడౌ సుమేశుడౌ.

బిజ్జ:—భట్టారకా! నిజము, నిజము. బసవఁడు
సాక్షాత్పరమేశ్వరుడే.

త్రిపు:—ప్రభూ! అంతియేకాదు.

ఇంచునిల్లునకుఁ గోపించి ముక్కచ్చులో నాబిరేగిన మెఱుప్పగికాఁడు
ముప్పరములు వెన్ను మోపిన యముచెరలునిప్పులు తెచ్చురాగకాఁడు
ఇలయెల్ల తుదిగుబ్బటిలఁజేయు గగ్గోలుకడమంట మండించుగబ్బికాఁడు
కడలిలో విసముబ్బి కడకుఁద్రోసినమంట గొంతుపట్టగఁ జూచుగుండ

శీతనీహార కర్పూరవారి హీర [కాఁడు

హారముక్తాఫలోదారచారుమూర్తి

యల్పుడే శైవభక్తి ధురాత్తశైవ

వీరసామ్రాజ్యపతి బసవేశ్వరుండు.

బిజ్జ:—భట్టారకా! నిజము, నిజము. బసవేశ్వ
రుడు గరళసర్పకోర్కెములంటని సచ్చిదానందమూర్తి
యైన శివుడు.

త్రిపు:—ప్రభూ! కాని బసవఁడు వర్ణాశ్రమా
చార ధర్మములను బాడుచేయు చున్నాడు. ఆశివనాగు
మయ్యతో నట్లు కలియఁబడి క్రిందువైనగుట—

బిజ్జ:—శివనాగుమయ్య యెవరు?

త్రిపు:—మాలవాఁడు.

బిజ్జ:—బసవేశ్వరా! అతఁడు మాలవాఁడట
గదా! అయ్యా! ఇది నీమహాత్ముకుఁ దగినట్లుగాలేదు.
వానినిఁ దాఁకినబట్టలతోనే మమ్మునుఁ దాఁకుదువు.
మఱల స్నానముచేయకుండ రాజసాధమునకు వచ్చెదవు.

త్రిపు:—బసవేశ్వరా! ఈసంచమసంసర్గదూషిత
శరీరుడవై దేవాలయములకుఁ బోయెదవు. అచ్చట
సమంత్రబీజాక్షరయుక్త యంత్రాగ్రలీలావిహారి షరమేశ్వ
రుని మైలపఱచెదవు.

మొ. బా:—బీజాక్షరయంత్రము శక్తిసమన్వి
తమై యుండును. సచ్చిదానందమూర్తియైన షరమేశ్వ

రుండు గుణరహితుడే; దిక్కాలవణ్ణాద్యనవచ్చిన్నుండే. ఆపరమేశ్వరుండు బీజాక్షరములుగా వికారము పొంది నంతనే వానికి నియమ మేర్పడుచున్నది.

రెం. బ్రా.:—ప్రత్యుపాధికి నియమము లున్నవి. నియమాతీతుడైనభక్తుండు శుద్ధబుద్ధమగు భగవంతుని చిత్కళ నుపాసించవచ్చును. నామరూపగుణ సహితుడైన పరమేశ్వరుని నామరూపగుణ సహితులైన మానవులు నియమవంతులై యారాధింపవలయును. నియమము తత్త్వమార్గము ననుసరించుట.

బిజ్జ:—బసవేశ్వరా! నీప్రవర్తన శాస్త్రవ్యతి రిక్తముగా నున్నది.

త్రిపు:—'యద్య దాచరతి శ్రేష్ఠ స్తత్తదే వేత రోజన.' బసవేశ్వరా! నీకుం జెల్లుబడియైనది యందఱకుం జెల్లుబడి కాదు. నిన్నుఁజూచి ప్రతివాఁడును శివభక్తుడనని శివమెత్తి లోకమంతయు మాలకూడు చేయును.

బస:-రాజా! ఈ బ్రాహ్మణులు శాస్త్రవేత్తలారా? వీరిది మతమా! వీరుశాసకులారా! శివనాగుమయ్య మాలవాఁడా? లింగము ధరించినవానికిఁ గులము లేదు; గుణము లేదు, నామరూపములులేవు. శివనాగుమయ్య సంకల్పించినచో నిప్పుడే ప్రళయము రాఁగలదు. శివనాగుమయ్య యెవ రనుకొనుచున్నారు? త్రిపురాసుర సంహారము చేయుఁగాలరుద్రుండు.నందీశ్వరుండు ప్రచండ మూర్తి యగుచున్నాఁడు. కాలిగిట్టలతో ధరిత్రియెల్లఁ గ్రక్కదలించి శృంగశిఖరములతో నక్షత్రగోళములు గుదాలింపఁ బోవుచున్నాఁడు. హరహర మహాదేవ! శంభో శంకర! (కత్తిదూసి) నాల్గులక్షల వీరశైవులున్నారు. ప్రతివాఁడును సాక్షాచ్ఛంకరుడే. రాజా! ఒక్కశివునకు మడివాలు మాచయ్యకు దద్దరిల్లిపోతివి. నాల్గులక్షలమంది రుద్రులు నీరాజ్యమును, రాజ్యము నందలి భవులను జించిచెండాడెదరు. ఓయీ బ్రాహ్మణులారా! శాస్త్రోపన్యాసములు చేసెదరు. భవులకు నామరూపము లున్నవి. భవులమనస్సులలోఁ బరమ శివునకు గుణము లున్నవి. శివభక్తులు పరమశివునే యెఱుఁగుదురుగాని వాని గుణములు, వాని నామ రూపము లెఱుఁగరు. ఓయీ! రాజునకుఁ గోపమెక్కించి బసవని దండింపఁజేయఁ జూచెదరా?

త్రిపు:—అమాత్యశేఖరా! మాయుద్దేశ్య మది కాదు. శివనాగుమయ్యతో మీరు కలసిమెలసి తిరుగు

చున్నచో లోకమున వర్ణాశ్రమాచార ధర్మములు చెడి పోవును.

బస:—వర్ణాశ్రమాచారధర్మములు మిక్కిలిమి బ్రాహ్మణులు కల్పించినవి. వానిని నేను నిరూలము చేసెదను. హరహర మహాదేవ శంభో శంకర.

శివా మహేశ్వర ప్రచండతాండవ కాలరుద్ర శివ శంభో శంకర వర్ణాశ్రమసంహారకదేవా! ప్రళయతాండవారంభ భయంకర- శివా. త్రిపురాసురసంహార కాలపరిదీప్త భయంకరచాపమండలా దుష్టకంఠుధిగావనేకపరిఘాసర దేహ శివా శివా హర- శివా.

బిజ్జ:—బసవేశ్వరా! శాంతింపుము, శాంతింపుము. బ్రాహ్మణు లున్నది యొకటి. నీ కోపకారణము మఱొకటి. నాగుమయ్య మాలవాఁ డని వా రనుచున్నారు. నీవు బ్రాహ్మణసంహారము చేయుదు ననుచున్నావు. నీవు సంహారము తరువాతఁజేసినఁ జేయవచ్చును. నాగుమయ్య మాలవాఁ డగునా, కాదా?

బస:—భక్తులకుఁ గులభేదము లేదు. వారు బ్రాహ్మణులకన్నఁ బవిత్రులు.

త్రిపు:—వట్టిమాటలతో నైనచో మీశివభక్తు లందఱకన్నను బ్రాహ్మణులే పవిత్రులు.

ఉభయసంధ్యాప్రణిష్ఠామహోనిధులును
ఉభయభిన్నాత్మపరివివేకోగ్రమతులు
బ్రాహ్మణులు పవిత్రతములు వారికన్న
దివిచికోందురె సతి యశాస్త్రీయమతులు.

బస:-రాజా! ఆమాటమీఁదనే నిలువుమనుము. నాగుమయ్య మాలవాఁడంటిరికదా! మాలతన మాతని యాత్మకున్నదా, శరీరమున కున్నదా?

త్రిపు:—శరీరము నాత్మయు నొకదాని నొకఁ డంటుకొని యుండును. రెంటిని విడదీసిన మహాయోగికి నాత్మ మాల కాదు; శరీరమే మాల. ప్రారబ్ధసమను ప్రాప్తమైన యీశరీరమునకుఁ గులభేదము పోదు. ఈ దేహాంతమున యోగి ముక్తుఁడు కావచ్చును. దేహాశ్రయ దోషము దేహ మున్నంతవఱకును బోదు. ప్రతిమాల వానిలోను బరమాత్మ లేదు.

మొ. బ్రా.:—పరమాత్మ యున్నచోట మా కభ్యంతరము లేదు. 'చండాలోఁస్తు సతు ద్విజోఁస్తుగురు రిత్యేషా మనీషా మమ యని శ్రీశంకరులు పంచమ శరీరగత ముక్త జీవునిగుఱించి చెప్పిరి. ని. ప్రతి మాల వానినిగుఱించి చెప్పలేదు.

బస:—శివనాగుమయ్య శరీరము పంచముని శరీరము కాదు. అది పాలవెల్లి; గంగాధుని క్షీరమును గంగాంబువులును స్వతఃపవిత్రములుగదా!

రెం. బ్రా:—అతనిశరీరమునుండి మీరు క్షీరము లుత్పాదించుచునేని మే మంగీకరింతుము.

బస:—ఇదిగో, (నాగుమయ్యచేతులు పట్టుకొని పిండును, పాలు స్రవించును.) ఓయీ! బ్రాహ్మణుడా! ఇదిగో శివనాగుమయ్య మాలయంటివికదా! నీవు చేతులు పిండి పాలు కురిపింపుము. లేనిచో నిన్ను నేను గెలిచినట్లు వాదములో గెలిచినవా రోడినవారి శిరశ్చేదము చేయించవచ్చును. మీశిరశ్చేదములు చేయించేదను. నీవు మాలవాడవా? నాగుమయ్య మాలవాడవా?

రెం. బ్రా:—పాలు పిండింతు నని నీవే చెప్పితివి. పిండింపు మంటిని. పిండించితీవి. నాగుమయ్య శరీరము పవిత్రమైనచో నీవును నాగుమయ్యయుఁ గలిసి తిరుగ వచ్చును. రాజు మి మ్మిద్దఱను దల కెక్కించుకొన వచ్చును. నేను బ్రహ్మనిష్ఠుడను. నీవు నాతల నెగుర వేయించెదవేని నేనుజెడను. కల్లబాల్లి గారడీలతనము మతముగాఁ బ్రకటించెదవు.

బిజ్జ:—బ్రాహ్మణుడా! ఓడిపోయి యెందుల కట్లు పరాక్రమించెదవు?

బ్రా:—మహాపభూ! బసవేశ్వరుఁడు మహా భక్తుఁడు. ఆయనదగ్గర కొన్ని మహత్తులు కలవు. అది మతము కాదు.

(నిష్క్రమించును.)

బిజ్జ:—భట్టారకా! మీ రేమనెదరు?

త్రిపు:—అయ్యా! మే మోడిపోతిమి. శివనాగు మయ్య మాలవాఁడు కాదని యొప్పుకొనుచున్నాను. బసవా! నీపరిశుద్ధతను శంకించినందులకు క్షమింపుము.

బస:—మీరు వేయిమంది వేయిమాట లన్నను శివభక్తులకుఁ గొఱతలేదు. నాహృదయమునందు మీమూలముగ వృథాగాఁ గోపభావము చెలరేగినది. నే నిట్టికోపము ప్రకటించినందులకుఁ బ్రాయశ్చిత్తము చేసికొనవలయును. నామనస్సు కల్లోలితమైనది.

బిజ్జ:—బసవేశ్వరా! క్షమింపుము, క్షమింపుము.

శమదమాచార సంపత్తిపట్కసహిత
మృదుల శాంతాచ్ఛవార్షిధి యెడఁద నీది
విమత భావతిమింగిల భ్రమణకలుప
వంతముగఁజేసి కల్లోలపఱచినాము.

దేవా! క్షమింపుము.

బిజ్జ:—బసవా! మేము నిష్క్రమించుచున్నాము. నీవు సచ్చిదానందరూపుడవై నీలో నీవే రమింపుము.

(బసవఁడు వినా యందఱును నిష్క్రమింతురు.)

బస:—సంగా! సంగ! నాహృదయముననుండి యీకోపాదులైన నీచగుణములను దొలఁగింపుము. ఈ నీ నేవకుఁడు దుష్టమార్గములఁ బడిపోవుచున్నాఁడు. దిద్దుకొనుము.

నీల:—(ప్రవేశించి)

శివజటాజూటిలోఁ జిందుబుడగలగంగ
శిశిరతామూర్తియై చెమ్మగిల్లినదీ
తరిమించుకొండమాఁతురు మేను తాఁకఁగాఁ
జలువపులకల శివుఁడు జలదరించాదా—శివజటా.
చిన్నారిజాబిల్లి చిలుకుఁదేనెలవాఁక
శివునోసలి కనుమంట చెమ్మయుఱికినదీ
వెండిమలతాపీఠ నిండువాఁగులచలువ
దండిచలువదనాలు గండరించినదీ—శివజటా.

బస:—నీలా! రత్నము లేమిచేసితివి?

నీల:—అమ్మ చీరచెఱఁగున కంచుగా కుట్టాను.

బస:—నీలా! అమ్మతో చెప్పావా?

నీలా:—ఏమని ?

బస:—రత్నాలు బసవఁడు కుమ్మిపెట్టాడని.

నీల:—చెప్పాను, చెప్పాను.

అమ్మకనుగోసలో చెమ్మగిలి చిరుజాలి
కుమ్ము బసవనిమీఁద కోపగించినదీ—శివజటా.
అమ్మ తెలిపలువరుస చిమ్మించురువెలుఁగు
కుమ్ము బసవనిమీఁదఁ గోపగించితదీ—శివజటా.
అమ్మపయ్యోదచెంగు గుమ్ముగా ముడుతలై
క్రమ్ము బసవనిమీఁదఁ గోపగించినదీ—శివజటా.
బరువుచే నెగురని పైఱఁ జూచిన యమ్మ
గాలి బసవనిమీఁద కారుపూనినదీ—శివజటా.

బస:—నీలా! నీల! నేను ని న్నేఱుమంటినా? నిన్ను పైఱకొంగు కంచుగా తీర్చమంటినా?

నీల:—నవ్వుతూఅన్నాను, నవ్వుతూ అన్నాను. వట్టిదే.

అమ్మరతనపుఁదై ట హాసమొలుకఁగఁ జూచి
చిన్ని బసవనచేత చిత్తగించినదీ—
రతినాల తళతళల మతి సంతసిలి తల్లి
మించు బసవనిచేత మెచ్చుకొన్నాదీ—శివజటా.

(తర.)